



Kunsill Lokali Safi

40, Dar il-Kunsill, Triq l-Iskola, Safi SFI 1404

Telefon: (00356) 21689168, (0356) 21641487 Telefax: (00356) 21689796

E-Mail: safi.lc@gov.mt Web-Page: www.lc.gov.mt

Minuti tas-seduta numru tlettax (13) tal-Kunsill Lokali Hal Safi (KLHS) li nżammet nhar il-Ġimgħa 23 t' Awwissu 2013, fit-9am, fil-Bini Municipali ta' Hal Safi. Il-laqgħa saret filgħodu għax il-kunsilliera u Segretarju Eżekuttiv ma setgħux jaqblu fuq gurnata u hin u kien hemm bzonn illi ssir laqgħa qabel il-festa tar-raħal.

PREŻENTI: Francis Callus	Sindku
Johan Mula	Vici-Sindku
Carlo Stivala	Kunsillier
Pietru Pawl Busuttil	Kunsillier
Anthony Attard	Segretarju Eżekuttiv
SKUŻAT: Publio Abdilla	Kunsillier

Nota mis-Segretarju Eżekuttiv: Is-sur Abdilla kien skużat għal laqgħa għax ma kienx hemm hin fejn kullhadd kien jista jkun prezenti. Il-laqgħa saret fid-9am [23/08/2013] għax kien l-uniku hin fejn il-magġoranza ta' kunsilliera kienu se jkunu prezenti. Qabel ma bdiet il-laqgħa s-Segretarju Eżekuttiv u s-Sindku qablu li s-sur Abdilla jkun skużat wara li kien avża il-Kunsill li ma kienx se jkun jista jattendi izda xorta ttieħdet id-deciżjoni li ssir il-laqgħa.

1. Is-Sindku presedja l-laqgħa u qal it-talba.
2. Is-Segretarju Eżekuttiv ipprezenta l-minuti tas-seduta preċedenti, dawn ġew meħuda bhala moqrija u sarulhom il-korrezzjonijiet kif jidhru bil-linka fuq il-kopja originali, kienu approvati u ffirmati.

3. Punti mill-Minuti

3.1 Il-Viçi Sindku Johan Mula qal illi s-sur Mario Sant se jkun in-narratur għal-awdjovisual u li se jagħti s-servizz tiegħu bħala narratur b'xejn [ref punt nru. 3.3]. Qal ukoll illi se jieħdu ħsieb l-isponsors għall-proġett wara l-festa. Zied illi diġa bdew jieħdu filmati rigward l-attivitajiet tal-festa.

3.2 Il-kunsillier Pietru Pawl Busuttil qal illi jekk il-Kunsill ta' Hal Kirkop ma jirrispondux ir-rikwest tagħna biex nieħdu l-flus lura għall-kors tal-piroteknika [ref punt nru. 3.4], jemmen illi għandna nibagħtu mandatt b'avukat. Is-Sindku qal illi tkellem mas-Sindku ta' Hal Kirkop u ma Antoinette Cefai, li kienet qed tieħu ħsieb il-kors, u qalu li se ssir laqgħa ma dawk kollha li ħalsu għal kors. Is-Sindku qal illi kien staqsa x'sar bil flus u s-sinjorina Cefai qalet li mill-bank statement li sabet intużaw uzaw ftit fondi imma ma qalix għal xiex intużaw. Qalet ukoll illi hemm €4000 għal kull Kunsill [il-Kunsill ħalas €6800]. Is-Sindku u s-Segretarju għandhom jirċievu invit għal laqgħa fil-futur.

3.3 Is-Segretarju Ezekuttiv qal illi t-technician tal-kompjuters u rappreżentant tal-Labour Office qegħdin jikkomunikaw bejniethom rigward l-equipment li se jintuza fl-uffiċju [ref punt 3.7].

3.4 Is-Sindku qal illi rċieva proposti "aħjar" mill-Kurja [ref punt 3.8 rigward in-Night Shelter] izda xorta mhumiex tajbin. Qegħdin joffru proposta biex nuzaw il-Muzew l-antik tas-Subien għall-kirja ta' €10,000 kull sena għal 20 sena u €15000 fis-sena wara li jgħaddu dawn l-għoxrin sena. Is-Sindku qal li għandu x'imkien ieħor f'moħħu li jista' jintuza għal dan il-proġett.

3.5 Il-kunsillier Carlo Stivala qal illi neħhew parti ohra tal-isleeping policeman ta' triq Ta' Ġawhar [ref punt 3.12]. Is-Sindku qal illi se jagħmel kamera fuq il-post. Il-Viçi Sindku Johan Mula qal illi hemm min isuq 'wrong way' biex jevita l-isleeping police u qegħdin joħolqu perikli zejzed. Il-kunsillier Pietru Pawl Busuttil ilmenta li baqgħu kif qegħdin dawn l-isleeping police meta resqin lejn il-festa u l-marċ se jgħaddi minn hemm. Is-Sindku qal illi kellu jsir ħafna izjed xogħol madwar ir-rahall u li kien impossibli li nilhqu nirrangaw kollox.

3.6 Il-Viçi Sindku Johan Mula qal illi s-surmast Tony Pace hu lest biex jgħin fis-serata muzika-letterarja li se ssir fis-sajf ta' 2014 [ref punt nru 3.13]. Qal ukoll illi kien hemm avviz fil-fuljett.

3.7 Is-Sindku qal illi għandu jiltaqa mal-kap tal-iskola biex jiddiskuti l-proposta tas-surmast Tony Pace [ref punt 4.3].

3.8 Is-Segretarju Eżekuttiv qal illi rċieva minghand Kunsilli oħrajn rigward is-servizz t'Ozone li ġew sal-Kunsill biex joffru tariffi aħjar fuq telefony u internet għal Kunsill [ref punt 4.5].

3.9 Is-Sindku qal illi għamel rapport rigward is-serq tar-rampa ta' triq ta' Ġawhar [ref punt nru. 6.4]

3.10 Is-Segretarju Eżekuttiv qal illi m'aħna se niehdu xejn mill-Gal Xlokk wara li applikajna għal fondi biex jintuzaw għal festa li se ssir fil-15 ta' Settembru. Dawn il-fondi ma kienux japplikaw għal entitajiet wara kollox [ref punt 6.5]

3.11 Is-Sindku qal illi l-Kunsill ma kellux jieħu ħsieb it-toqba tal-bankina f'triq San Ġorġ [ref punt nri 6.8] imma xorta hadna ħsieba biex nevitaw il-periklu.

3.12 Is-Segretarju qal illi s'issa irċieva kwotazzjoni mhux ikkonfermat biex nagħmlu site tal-Kunsill. Hemm start up fee ta €400 u €50/sena għal manutenzjoni

4. Korrespondenza

Ma kienx hemm korrespondenza.

5. Approvazzjoni tal-pagamenti

5.1 L-approvazzjoni tal-pagamenti se jsiru fil-laqgħa li jmiss.

6. Hwejjeg ohra

6.1 Il-kunsillier Carlo Stivala qal illi se jara jekk l-individwi tal-grupp sportiv se jerġgħu jagħmlu parti mill-kumitat il-ġdid. Qal illi għandhom johorġu pjan t'attivitajiet għal matul l-istagun. Is-Sindku qal illi

huma jistgħu jarmaw stand fil-festa ta' 15 ta' Settembru. Il-kunsillier Carlo Stivala qal illi se jivvintaw xi logħob li jista jsir bil-frott.

6.2 Il-Viçi Sindku qal illi hemm persuna li hu lest johroġ stringatur industrijali għall-festa tal-15 ta' Settembru.

6.3 Is-Sindku qal illi l-Mużewijiet ma wieġbux waqt li l-Każin u Safi AFC qalu li se jgħinu imma ma bagħtu xejn bil-miktub.

6.4 Il-Viçi Sindku Johan Mula qal illi inqas mera go triq Rqajja. Is-Sindku qal li diġa għet ordnata.

6.5 Il-Viçi Sindku Johan Mula qal illi hemm bozza f'triq San Pawl illi [reggħet] marret. Se naraw il-fuse peress illi kien hemm problemi bl-istess fuse s-sena l-oħra.

6.6 Is-Segretarju Eżekuttiv qal illi l-irhas kwota li rċieva għal projectors kien ta €358.95 + €125 għal bozza. Il-Kunsill qabel max-xiri tal-projector.

6.7 Is-Segretarju Eżekuttiv qal illi għandna billboard għal Festa tal-15 ta' Settembru f'Hal Qormi. Qal ukoll illi ntbagħtu 20,000 flyer fir-regjun.

7 Laqgħa li jmiss

7.1 Il-laqgħa ntemmet fit-11.30am.

7.2 Il-laqgħa li jmiss se jsir fis-16 ta' Settembru.

Sindku
Francis Callus

Segretarju Eżekuttiv
Anthony Attard